

eul_wid: iru-an

Ἀράτου Βίοι · Aratus Lives

Sphere

Σφαῖρα

Period: Ἑλληνιστική [Hellenistic](#)
Dialect: Μικταὶ διάλεκτοι [Mixed Dialects](#)
Domain: Βίος [Biography](#)
Format: Πεζός [Prose](#)

1. (t) ΣΦΑΙΡΑ ΑΠΛΑΝΩΝ ΑΣΤΡΩΝ ΣΦΑΙΡΑ ἥδ' ἐστὶν ἄστρον τάξις ἀμφὶ μὲν πόλον Ἄρκτους διπλᾶς πρὸς νῶτα νεούσας τύποις ἀντιστρόφοις οὐραῖσιν ἀλλήλων φοραῖς σκολιὸς διείργει μὴ πελάζεσθαι Δράκων.
1. (t) τοῦδ' ἀμφὶ χάσμ' Ἐγγόνασι δεξιὸν πόδα ἔχει, κᾶρα δὲ κρατὸς Ὀφιοῦχου πέλας, ὃς ἐν μετώπῳ Σκορπίου βαίνει ποδί. τῆς Μείζονος δ' ὀπισθεν ἴσταται Φύλαξ Ἄρκτου. ποσὶν δὲ τοῦδε Παρθένος κυρεῖ ἔχουσα λαμπρὸν χειρὶ Δῆμητρος Στάχυν.
1. (t) μεταξὺ δ' ἄστρον τῶνδε κυκλοῦνται τύποις ὦμου μὲν Ἀρκτούροιο δεξιῷ πέλας Στέφανος, ὑπερθεν δ' Ὀφιος, ὃν φέρει χερί, Ὀφιοῦχος. Ἄρκτου δ' ἐγκυκλούμενος πάλιν ὀπισθίοις ἐν βήμασιν κεῖται Λέων. μέσαις δὲ θεριναῖς ἐν τροπαῖσι Καρκίνος, Δίδυμοι δ' ἔνερθεν προσθίων κεῖνται ποδῶν. κεφαλὴν δ' ὑπ' αὐτὴν Ἀρματηλάτης ποδὶ Ταύρου κέρατι τῷ δεξιῷ στηρίζεται.
1. (t) λαιῷ δ' ἐν ὦμῳ Ζηνὸς Αἶξ ἐστὶ τροφός, ἣν αὐτὸς ἄστροις ἐγκαθίδρυσεν καλῶς θρόνων κρατήσας, οὐρανοῦ σκηπτουχίας. Ἐριφοὶ δὲ ταύτης νέρθεν εἴληχαν τόπον καρπὸν κατ' ἄκρας χειρὸς Ἥνιοστρόφου.
1. (t) Ἄρκτου δὲ Μικρᾶς ἐς τὸν ἔσχατον πόδα Κηφεὺς τριγώνου τάξιν ἐξεργάζεται Ὀρνιθα χειρὶ δεξιᾷ θηρώμενος πτέρυγα δ' ὑπ' αὐτὴν Ἴππος ἰθύνει πόδα μέσαισι χώραις Ἰχθύων ὀρώμενος.
1. (t) ἄστρον δὲ τῶν πρὶν τῶν τε νῦν εἰρημένων ὁδ' ἐξικνεῖται καὶ πεπλήρωται τόπος. Ἐμπροσθε κεῖται Κασσιόπεια Κηφέως αὐτὸς θ' ὁ Περσεὺς ὠκύς ἐσθ' ἄρπην ἔχων πόδας τιθεὶς νώτοισιν Ἀρματηλάτου.
1. (50) Ἴππῳ συνάπτους Ἄνδρομέδα τὸν κράτ' ἔχει, τὸν αὐτὸν Ἴππου γαστρὶ κοινὸν ἀστέρα. μεταξὺ δ' Ὀρνιθὸς τε τοῦ τ' Ἐγγούνασι Λύρα τέτακται. πρὸς μέσον δὲ τοῦμπαλιν πρὸς ἀνατολὰς τε τῶνδε Δελφῖνος δέμας Ἴππου τε κεφαλὴ πλησίον φαντάζεται. Ὑδωρ χέοντα δ' ὑπερθεν Αἰγόκερος ἔχει οὐρὰν παρ' αὐτὴν ἐξικνούμενος κᾶρα. Δελφὶς δ' ὑπερθεν Οἰστὸς Αἰετός θ' ὁμοῦ· αὐτὸς Δράκοντα δ' ἐν διπλαῖς χερσὶν κρατεῖ Ὀφιοῦχος ἐγγύς. ἀλλ' Ὀφιοῦχον κᾶρα Στεφάνῳ συνάπτει νέρθεν ἐξικνούμενον. τούτοις μὲν οὖν βόρειος ὠρισταί τόπος. τὰ πρὸς νότον δὲ τήνδε τάξιν ἐκπεραῖ ὑπ' αὐτὸ κέντρον Σκορπίου Βωμὸς τέως, Χηλαῖς δ' ὑπ' αὐταῖς Σκορπίου τε σώματι τὰ πρόσθε Κενταύροιο φαίνεται μέλη, νέρθεν χεροῖν δὲ τοῦδε Θηρίου δέμας. ἐμπροσθίον δὲ Τοξότου χεροῖν ὑπο δινωτὸς ἄστρον Κύκλος ἀμφελίσσεται [ἐνθένδε δ' ἄλλος κύκλος, ὃς κικλήσκειται] ὁ νότιος Ἰχθύς τ' ἄλλος ἐσθ' ὀρώμενος, Ὑδρα δ' ὑπ' αὐτὴν Παρθένον

Λέοντά τε μέσον, πρὸς αὐτὸν Καρκίνον δὲ κρᾶτ' ἔχει, οὐρὰν δὲ Κενταύρου πρὸς ὀπισθίους πόδας.

1. (50) καμπαῖς δ' ἔπ' αὐταῖς ἐστὶν εὐσημος μάλα Κρατὴρ Κόραξ τε πρὸς τὰ Κενταύρου μέλη. ἴδοις δ' ἂν Ὠρίωνος ἐξ ἀριστερᾶς Ποταμὸν ποσὶν θ' ὑπ' αὐτοῖς ὠκύπουν Λαγών, ὃς λαμπρὸν αὐγαῖς Σεῖριον φεύγει κύνα.
1. (50) Κυνὸς δ' ὀπισθίοις πελάζεται ποσὶ Πηδάλιον ἀστήρ τ' ἐξαναστράπτων φλογὶ μέλεσι συνάπτει. καὶ πεπλήρωται τόπος. Ταύρου δὲ δεινὸν πρὸς πόδ' ἐντείνων χέρα λαμπροῖς ἐν ἄστροις λαμπρὸς Ὠρίων μέγας Διδύμοις προτείνει χεῖρα δεξιούμενος. Προκύνων δὲ χειρὸς δεξιᾶς ἐστὶν πέλας Κριὸς θ' ὑπ' αὐτὸν Ἰχθύων τε σώματα. παρ' οὗς ἰκνεῖται Κῆτος. ἐν πρώτοισι δὲ Σύνδεσμον Ἰχθυὺς κοινὸν ἔσχον ἀστέρα.
1. (50) Τοιαῖδε τάξει σχηματίζοντ' ἀστέρες θεῶν βροτοῖσι τὴν χάριν δωρουμένων. εἴτ' οὖν ἀμήτωρ Παλλὰς ὥρισεν βροτοῖς εἶθ' Ἥλιος τηλωπὸν ἀστέρων θέσιν, θεῶν τὸ μηχανήμα. πάντας δ' ἐν βραχεῖ φράσαι βρότειος οὐκ ἂν ἐξεύροι νόος. Ἄθρει δέ, κόσμου τὸν δι' αἰῶνος δρόμον ὥς εὖ διεστάθμησεν αὐτουργὸς φύσις. Πρῶτος χορείας Κριὸς ἡγεῖται κύκλου, διότι κρίσει γε πάντα συγκρίνας ἔχει· συνῆλθε γὰρ πρὸς αὐτὸ τοῦτο συγκριθεῖς, ἐξ οὗ γε τοῦτο Κριὸς ὄνομ' ἔσχεν βροτοῖς, κρίνων μὲν ἔαρος χεῖματός τε μεταβολάς, κρίνων δὲ μῆκος ἡμέρας νυκτός τ' ἴσον. ὅθεν γε κόσμου κόσμον ἀντηλλάξατο.
1. (50) ὃ γὰρ βροτοῖς ἔνειμε παρὰ θεῶν ἔχει. διὸ δὴ κρίσει καὶ τοῦνομ' ὥρισαν θεοί, Κριόν· κριτηρίω γὰρ εὖ διείλετο ἴσην πρὸς ἡῶ καὶ πρὸς ἐσπέραν ἔχων τὴν ἐν κύκλῳ δίνησιν οὐρίῳ δρόμῳ.
1. (100) Κεῖται δ' ἐφεξῆς Ταῦρος, ὡς γεωμόροις τυποῦς· ἐοικώς, κεῖνος ὃς κατ' αὐχένα στερρῶι τένοντι τοῖον ἀρμόζει ζυγὸν γαμψοῖς ἀρότροις αὐλακὰς σχίζων γέας, ἧι δ' ἀστέρων ἡ τάξις, ὃς πάλαι ποτέ ἐκλήιζεν· οὐχὶ ταῦρος, ἀλλ' οὗρος βροτοῖς, ὥσπερ καλεῖται πᾶσι τερμόνων φύλαξ. Δίδυμοι δὲ κεῖνται τάξεσιν σαφεστάταις, ἐπεὶ τότε ἤδη καρπὸς αὖξεται διπλοῦς, χλόη δ' ὑπὲρ γῆς ἄρχεται σχίζειν φύσιν καὶ δισσὰ φύλλων αὖξεται βλαστήματα πρὸς εὐδεινὴν ἡέρος κατάστασιν. Ὁ δ' ἀλλαγὴν στοιχεῖον ἀντιλαμβάνων Καρκίνος ὑπάρχων ἐν χρόνοις καρπίμοις ἐκ τοῦ τέλειον καρπὸν ἐμφαίνειν βροτοῖς ἐξῆς τέτακται τάξεσιν σαφεστάταις. Ἐχει δ' ἀριθμὸν ἐν μέρει πέμπτῳ Λέων· λεαίνεται γὰρ αἶα καὶ χαράσσεται, θερμαῖς πυριφλόγοις δ' ἡλίου βολαῖς τὰ πρὶν βρύοντα γῆς ὑπερθεὶν αὖεται, ὃ δ' ὁλλύων φλογμοῖσιν αὐδᾶται Λέων. Ἐγγὺς δὲ τούτου Παρθένου κεῖται τύπος· πρὸ τοῦ γὰρ εἰς τὸδ' ἄστρον ἥλιον μολεῖν ἄφθαρτα γαίης πάντα τηρεῖται γένη· τὸ δ' οὐδέπω τὴν πείραν εἰληφὸς φθορᾶς κατωνόμεσται πᾶσι 'παρθένου βίος'.
1. (150) Χηλαὶ δ', ἐπειδὴ σῖτος εἰς δόμους βροτῶν γεωμόροισι χερσὶν ἐξηθορισμένος πόνοιςιν εἰς τὰ δώματ' ἐνσωρεύεται. τότε εἰς μέλαθρα συμφορούμενος τροφὰς παρέχει τροφαῖσι ταῖσιν ἡριθμημέναις. Ὅταν δὲ Πλειὰς ὥριον τεύχηι σπὸρον ὃς ἐκκομίζει σπέρμα γῆς ἐν ἀγκάλαις μόχθων ἔπ' ἄκρων ἐκτὸς εἰσφορούμενον, ὑπερθεὶν ἤδη Σκορπίος τότε οἴχεται· σκορπίζεται γὰρ σῖτος εἰς δόμους χθονός, ὅπως τέλειος καρπὸς αὐξηθῇ βροτοῖς. Μεθ' ὃν κύκλου φοραῖσι ταῖς πολυστρόφοις εὐσημος οὐκ ἄσημός ἐστι Τοξότης (ἐκ γῆς γὰρ ἤδη καρπὸς ἐκτοξεύεται) τὰ νέρθε δεικνὺς γαστρὸς οὐ κεκρυμμένα νέοις θ' ὑπερθε φυέται κεντρίσμασιν. Ὁ δ' ἐκ διμόρφου σώματος φαίνων μέλη τηλωπὸς ἄστρον Αἰγόκερως κεκλημένος καλῶς τετύχηκεν ὀνόματος τοῦδ' ἐν βροτοῖς· τὰ πρόσθε μὲν γὰρ αἰγόπλαστα δέικνυται, οὐρὰ δ' ὀπισθεν ἰχθύος θαλασσίου· ἡ μὲν γὰρ ἐν γῇ φέρβεται χλοηφόρῳ, ὃ δ' ἐν κλύδωνι νήχεται γλαυκηπόρῳ. εἰς ταῦτον ἤχθη· πᾶσα γὰρ θνητὴ φύσις ἔχει δίυγρον πνεῦμα καὶ ξηρὰς τροφάς. Δεινὸν δ' ὑπερθεὶν τάξιν ἐκλιπὼν ὕδωρ νέος προβάλλει λοξὸν ἐκχύσας δέπας, ὃς συνταράσσει χεῖματος κόσμον πάγοις· ἐκ γῆς δὲ νοτίδα νάματος διαρπάσας ἐπάγει πολὺν χειμῶνα καὶ πνοὰς βροτοῖς κόσμον καλύπτων οἷαπερ

λευκῶι πέπλωι, δεικνὺς ἐν οἷσις σῆμα δηλοῦται κύκλου. διοδὴ καλῶς εἴληχε καὶ τόδ' ἐπώνυμον Ὑδρηχόος δίνεισιν εἰς τάξιν μολών.

1. (150) Μεθ' ὃν κυκλεῖται κύκλος εἰλίσσων πνοάς ἀνέμοις ἐναλλάξ σχῆμα τηλαυγὲς διπλοῦν ἀντίστροφον δρόμοισιν ἐμφαίνων τρόπον (οὐ γὰρ κάρᾳ μὲν λοξὸν οὐδ' ἀπόστροφον πρόσωπον ὀρθὴν τάξιν εἰλεῖται κύκλου), ὃ μὲν βορείου κλίματι προσνεύων πόλου, ὃ δ' εἰς νότου κέλευθον εἰσδύνων βίαι. διοδὴ πνοαῖσι τὰν βυθῶι κεκρυμμένα ἔδειξαν Ἰχθυῖς πᾶς γὰρ εἰς βυθὸν πεσὼν ἄνεμος ταράσσει κύμα σημαίνων βροτοῖς χειμῶν ἄτακτον. ἐκ δ' ἐπιστροφῆς κλύδων εἰλιγμὸν ἐκ γῆς ὕδασι προσφέρων σφοδρὸν δείκνυσι καιροῦ σχῆμα, χειμῶνος φύσιν. ὅθεν διπλοῖσι χρώμενοι καιροῦ δρόμοις ἀνέμων ἔχουσι τάξιν οὐ μετρομένην.
2. (τ) ΠΛΑΝΗΤΩΝ ΑΣΤΕΡΩΝ ΣΦΑΙΡΑ Ἑπτὰ πολυπλανέες κατ' Ὀλύμπιον ἀστέρες οὐδὸν εἰλεῦνται, καὶ τοῖσιν ἀεὶ κανονίζεται αἰών. νυκτιφαῆς Μήνη, στυγνὸς Κρόνος, Ἥλιος ἡδύς, παστοφόρος Παφίη, θρασὺς Ἄρης, εὐπτερος Ἑρμῆς καὶ Ζεὺς ἀρχιγένεθλος, ἅφ' οὗ φύσις ἐβλάστησεν. οἱ δ' αὐτοὶ μερόπων γένος ἔλκουσ', ἔστι δ' ἐν ἡμῖν Μήνη Ζεὺς Ἄρης Παφίη Κρόνος Ἥλιος Ἑρμῆς, οὐνεκ' ἀπ' αἰθερίου μεμερίσμεθα πνεύματος ἔλκειν δάκρυ γέλωτα χόλον γένεσιν λόγον ὕπνον ὄρεξιν.
2. (τ) δάκρυ μὲν ἔστι Κρόνος, Ζεὺς δὲ γένεσις, λόγος Ἑρμῆς, θυμὸς Ἄρης, Μήνη δ' ἄρ' ὕπνος, Κυθέρεια δ' ὄρεξις, Ἥλιος δὲ γέλως· τούτῳ γὰρ ἅπαντα δικαίως καὶ θνητὴ διάνοια γελᾷ καὶ κόσμος ἀπείρων.